
परिपत्रक 


राज्यातील PRAT आजाराच्या फैलावामुळे "Lockdown" जाहीर करण्यात आला आहे. राज्य 
शासनाने दिनांक १४ एप्रिल, २०२० पर्यंत संपूर्ण राज्यात बंदी (Lockdown) लागू करण्यात आली असून, 
सर्व नागरिकांना घरामध्येच राहण्याच्या सूचना दिलेल्या आहेत आणि कोवीड - १९ कोरोना या आजाराचे 
संक्रमण होणार नाही याची काळजी घेण्याच्या सूचना राज्य शासनाने दिलेल्या आहेत. 
२. बऱ्याच पालकांनी या बंदीच्या कालावधीमध्ये शाळेची फी जमा करण्याचा कालावधी चालू 
वर्षाकरिता तसेच आगामी वर्षाकरिता म्हणजेच सन २०१९-२०२० व सन 202-2024 वाढवून देण्याची 
विनंती राज्य शासनास केलेली आहे. राज्यातील कोरोना साथीची सद्याची परिस्थिती, संपूर्ण हालचालीवर 
घालण्यात आलेली बंदी, पर्यायाने नागरिकांना जाणवणारी पैशाची उपलब्धतता याबाबी विचारात घेता सर्व 
बोर्डाच्या, सर्व व्यवस्थापनाच्या शाळांना विनंती करण्यात येते की, विद्यार्थी आणि पालकांकडून शाळेची 
चालू वर्षाची व आगामी वर्षाची फी गोळा करतांना सहानुभूती दाखविणे आवश्‍यक राहील. Lockdown च्या 
कालावधीमध्ये सदर फी जमा करण्याबाबत सकती करण्यात येऊ नये. Lockdown कालावधी संपल्यानंतर 
शाळेची फी जमा करण्याबाबतच्या सूचना संबंधितांना देण्याची कार्यवाही करावी. 
३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आले असून त्याचा संकेताक २०२००३३०१८१२४०३३२१ असा आहे. हे परिपत्रक 
डिजीटल स्वाक्षरीने साक्षांकित करुन काढण्यात येत आहे. 

